



גאווערנער קעטי האקול

אויף תיכף ארויסצוגעבן: 12/28/2022

גאווערנער האקול אנאנסירט ניו יארק סטעיט היסטאריע אפּהיטונג אויסצייכענונגען פאר 2022

צען אויסצייכענונגען באעהרן מענטשן און פראיעקטן וועלכע האבן בייגעשטייערט צו באמיאונגען צו אפּהיטן און צופאסן נייע באנוץ פאר היסטארישע פלעצער

בילדער זענען פארעפנטליכט דא

גאווערנער קעטי האקול האט היינט אנאנסירט אז ניין פראיעקטן און איין מענטש ווערן באעהרט מיט 2022 ניו יארק סטעיט היסטאריע אפּהיטונג אויסצייכענונגען. פראיעקט וועלכע ווערן באעהרט מיט די היי-יאריגע אויסצייכענונגען רעכענען אריין א קאמיוניטי-אנגעפירטע פראיעקט צו אוועקשטעלן א היסטארישע דיסטריקט אין שעטאָקווע קאָונטי, טראנספארמאטיווע דעזיין פון היסטארישע גערטנער שטחים אין וועסטשעסטער קאָונטי און די פולקאמע פאררעכטונג פון א היסטארישע סטרוקטור איבערן וואסער אין ניו יארק סיטי.

"היטן אויף מערקווירדיגע היסטארישע פלעצער ארום ניו יארק ערלויבט אונז צו פייערן אונזער מיטגעטיילטע היסטאריע און באעהרן אונזער געמיינזאמע פארגאנגענהייט", **האט גאווערנער האקול געזאגט.** "איך גראטוליר די היי-יאריגע באעהרטע פאר זייערע באמיאונגען צו אויסנוצן אונזערע היסטארישע און קולטורישע אוצרות צו בויען א לעכטיגערע צוקונפט פאר אונזער סטעיט."

די סטעיט היסטאריע אפּהיטונג אויסצייכענונגען זענען אנגעהויבן געווארן אין 1980 און ווערן פרעזענטירט דורך די אפיס פון פארקס, פארוויילונג, און היסטארישע אפּהיטונג (Office of Parks, Recreation and Historic Preservation, OPRHP) יעדע יאר צו באעהרן אויסגעצייכנטע פראיעקטן און מענטשן וועלכע באשיצן און לעבן אויף היסטארישע און קולטורישע אוצרות.

ניו יארק סטעיט פארקס אפיס קאמישאנער, עריק קאַלעסייד, האט געזאגט, "היסטאריע אפּהיטונג ווערט געטוהן דורך צוזאמענארבעט, און מיר באגרוסן די געלעגנהייט צו אנערקענען פראיעקטן וועלכע שפאנען איין די ענערגיע און ווייזן ארויס די מערקווירדיגע פאטענציאל פון היסטאריע אפּהיטונג. מיר זענען שטלאַץ צו זיין אן אקטיווע שותף אויף פראיעקטן ארום ניו יארק סטעיט, און מיר גראטולירן אלע מענטשן און גרופעס וועלכע ערמעגליכן די אפּהיטונג. זייערע אויסערגעווענטליכע באמיאונגען און שעפּערישע חזונות זענען אינספּירירנד און האבן פאזיטיווע און לאנג-בלייבנדע השפּעות אויף אונזערע קאמיוניטיס."

די היי-יאריגע 2022 סטעיט היסטאריע אפּהיטונג אויסצייכענונג באעהרעטע זענען:

סינטיע האָוק

אויסערגעווענטליכע ביישטייערונגען צו היסטאריע אפּהיטונג

סינטיע האָוק ווערט באעהרט פאר אויסערגעווענטליכע ביישטייערונגען צו היסטאריע אפהיטונג. איר קאריערע פון צענדליגע יארן און איבערגעגעבנקייט צו היסטאריע אפהיטונג פלאנירונג, ווייזן די וועג פאר אנדערע און ארבעטן צוזאמען מיט קאמיוניטיס האבן געהאט אן אומשאצבארע השפעה אויף די סטעיט'ס קולטורישע און היסטארישע אוצרות.

איסט הארלעם סאַוט/על בעריאַו שפיאנאזש-שטאפל סורוועי, ניו יארק סיטי, ניו יארק קאונטי אויסגעצייכנטקייט אינעם דאקומענטירן היסטאריע אפהיטונג

די אסט הארלעם סאַוט/על בעריאַו שפיאנאזש-שטאפל סורוועי (East Harlem South/ El Barrio Reconnaissance Level Survey), ווערט באעהרט פאר אויסגעצייכנטקייט אינעם דאקומענטירן היסטאריע אפהיטונג. אלץ די ערשטע ברייטע היסטארישע/קולטורישע אוצרות סורוועי אין דעם טייל פון ניו יארק סיטי, איז די באריכטן וואס עס גיבט ארויס א וויכטיגע מיטל ווען עס קומט צו פארשטיין די אויפגעבויע שטחים און קולטורישע באדייט פון די געגנט. עס וועט אויך דינען אלץ א מאדעל פאר 'שפיאנאזש-שטאפל' סורוועי באריכטן אין אנדערע קאמיוניטיס ארום די סטעיט.

F.R. Bain House, פוקיפסי, דאָטשעס קאונטי

אויסגעצייכנטקייט אין רענאוויירן היסטארישע געביידעס

די F.R. Bain House ווערט באעהרט פאר אויסגעצייכנטקייט אין רענאוויירן היסטארישע געביידעס. דער פראיעקט איז די הויכפונקט פון אן אונטערנעמונג פון אפאר יאר דורך די היים אייגנטומערין, קימבערלי ברעדען, צו פארזיכטיג פאררעכטן איר היסטארישע 1888 'קעניגן ען' סטיל היים דורכן אויסנוצן די היסטארישע היים אייגנטומערשאפט רענאוואציע קרעדיט (Historic Homeownership Rehabilitation Credit).

היסטארישע בריק פאררעכטונג פראיעקט, וועין און ווייאָמינג קאונטיס

אויסגעצייכנטקייט אין היסטאריע אפהיטונג קאנסאַלטעישען

צוזאמענארבעטנדע באמיואנגען צו אויפלעבן אויף א דורכגעטראכטע און שעפערישע וועג היסטארישע בריקן, נעמליך די Schoellkopf Road בריק אין ווייאָמינג קאונטי און די Quaker/ O'Neil Road בריק העכער די ערי קאנאל אין מעסעדאָן, וועין קאונטי, ווערן באעהרט מיט די אויסגעצייכנטקייט אין היסטאריע אפהיטונג קאנסאַלטעישען אויסצייכענונג.

Jay Estate גערטנער, Jay Heritage Center, ריי, וועסטשעסטער קאונטי

אויסגעצייכנטקייט אין נאָן-פראפיט עררייכונגען

די Jay Estate גערטנער ביי די Jay Heritage Center ווערט באעהרט פאר אויסגעצייכנטקייט אין נאָן-פראפיט עררייכונגען. די טראנספארמאטיווע דעזיין פון די גערטנער שפיגלען נישט נאר אפ די היסטארישע געשיכטע, נאר עס שטרייכט אויך אונטער די כוונה צו צוריקברענגען די אריגינעלע באשעפענישן און שטימעס וועלכע האבן זיך געפונען דארט און צו פארמערן די פארשטאנד איבער די שטחים דורך שותפות'ן און דורכן ארבעטן מיט די פובליק.

לילי דעיל אסעמבלי היסטארישע דיסטריקט, לילי דעיל, שעטאַקווע קאונטי

אויסגעצייכנטקייט אין קאמיוניטי עררייכונגען

לילי דעיל אסעמבלי היסטארישע דיסטריקט ווערט באעהרט פאר אויסגעצייכנטקייט אין קאמיוניטי עררייכונגען. די באמיואנג צו נאמינירן די קאמיוניטי פאר אירע היסטארישע ביישטייערונגען צו די 'ספיריטשועליסט' רעליגיעזע באוועגונג און צו די פרויען רעכטן באוועגונג איז אנגעפירט געווארן דורך קאמיוניטי מיטגלידער וועמען'ס שתדלנות און עקשנות האט ערפאלגרייך אידענטיפיצירט איבער 200 היסטארישע פלעצער אין די דיסטריקט וואס געפונט זיך יעצט אויף די נאציאנאלע און סטעיט ליסטעס פון היסטארישע פלעצער.

ניאגארא ריווער טאל צוטריט טרעפן פאררעכטונג פראיעקטן, ניאגארא פאָלס, ניאגארא קאונטי
אויסגעצייכנטקייט אין OPRHP פראיעקט עררייכונג
די ניאגארא ריווער טאל צוטריט טרעפן פאררעכטונג פראיעקטן ביי Devil's Hole (שטן'ס לאך) און ביי
ווירלפול סטעיט פארקס ווערן באעהרט פאר אויסגעצייכנטקייט אין OPRHP עררייכונג. די פראיעקטן
האבן אויסגעמישט היסטאריע אפהיטונג מיט נוצבארקייט און זיי האבן רעספעקטירט די היסטארישע
שטיינערנע דעזיין, לייגנדיג זיכערהייט פארבעסערונגען אלץ פריאריטעט.

Old Snell Hall, פאטסדאם, סעינט לארענס קאונטי
אויסגעצייכנטקייט אין רענאוויירן היסטארישע געביידעס
Old Snell Hall ווערט באעהרט פאר אויסגעצייכנטקייט אין רענאוויירן היסטארישע געביידעס פאר א
ווידער-אינוועסטירונג פראיעקט וואס איז גאר זעהבאר געפונענדיג זיך אין די הארץ פון פאטסדאם,
האבנדיג אנגענומען א היסטאריע אפהיטונג מאדעל און אריינגעבלאזן א נייע חיות אין א נישט-
אויסגענוצטע קאמיוניטי אוצר דורכן עס טראנספארמירן צו ווערן א נייע פלאץ פאר פארשידענע באנוצן.

Pier 57, ניו יארק סיטי, ניו יארק קאונטי
אויסגעצייכנטקייט אין רענאוויירן היסטארישע געביידעס
Pier 57 ווערט באעהרט פאר אויסגעצייכנטקייט אין רענאוויירן היסטארישע געביידעס. דער פראיעקט
גיבט א נייע באנוץ פאר א היסטארישע ארויסגעבויטע סטרוקטור העכער די וואסער אין ניו יארק סיטי און
איז אן אייגנארטיגע ערשטע ביישפיל פון אפהיטונג ארבעט ווערנדיג געטוהן אויף א סארט סטרוקטור
וואס איז אייקאניש צו די סיטי'ס היסטאריע. די פינאנירנדע חזון וואס איז ערמעגליכט געווארן דורך ניו
יארק סטעיט און פעדעראלע היסטאריע פאררעכטונג טעקס קרעדיטס שטעלן יעצט צוזאם ניי-ערפינדענע
קאנסטרוקציע טעכנאלאגיע פון די 1950'ער יארן מיט א פאראייניגטע מאדערנע דעזיין.

T געביידע, קווינס, קווינס קאונטי
אויסגעצייכנטקייט אין רענאוויירן היסטארישע געביידעס
די T געביידע ווערט באעהרט פאר אויסגעצייכנטקייט אין רענאוויירן היסטארישע געביידעס. אין צוגאב צו
ברענגען גאר נויטיגע שטיצנדע האוזינג און פלאץ פאר לאקאלע קאמיוניטי סערוויסעס אין דעם פראיעקט
וואס גיבט א נייע באנוץ צו א היסטארישע געביידע וואס איז ערמעגליכט געווארן דורך ניו יארק סטעיט
און פעדעראלע היסטאריע פאררעכטונג טעקס קרעדיטס האט צוריקגעברענגט פילע פון די געביידע'ס
אריגינעלע 'מאדערן' סטיל אייגנשאפטן און איז א מערקווירדיגע אילוסטראציע פון אויפגעלעבטע
ארכיטעקטור.

די מיסיע פון די ניו יארק סטעיט דיוויזיע פאר היסטאריע אפהיטונג (Division for Historic Preservation, DHP) איז צו שאפן באדייטפולע פארבינדונגען צו די דינאמישע היסטאריע פון די סטעיט
פאר אלע איינוואוינער און באזיכער, און די דיוויזיע איז איבערגעגעבן צו באשיצן היסטארישע און
קולטורישע אוצרות. די DHP – א טייל פון די ניו יארק סטעיט אפיס פון פארקס, פארוויילונג, און
היסטארישע אפהיטונג – שטרעבט צו פארמערן די באקאנטשאפט פון מענטשן מיט די ווירדע פון
היסטארישע פלעצער פאר צוקונפטיגע דורות און צו פארברייטערן מיט די געשיכטעס פון די פלעצער צו
דערציילן א מער גאנצע געשיכטע וואס דערציילט איבער די פארשידנארטיגקייט פון די סטעיט'ס מענטשן,
אין די פארגאנגענהייט און היינטיגע צייטן. [לערנט מער איבער די דיוויזיע'ס ארבעט אויף די אינטערנעט.](#)

###